



№ 4
верасень
1991 года

БЕЛАРУСКИ КАЛЕКЦЫЯНЕР

Выданне аргнамтэту БелТН

Кошт 80 кап.

Новыя гербы местаў Беларусі

На няпоўных звестках, больш за 500 местаў Савецкага Саюзу маюць новыя гербы. Сярод іх распрацаваныя й зацверджаны гарвыканкамамі гербы 11 местаў Беларусі: Полацку, Воршы, Ваўкавыску, Пінску, Баранавічаў, Кобрыну, Маладэчна, Гародні, Глыбокага, Бабруйска й Барысава.

Першыя спробы стварэння новых мясцовых гербаў у СССР былі зробленыя ў 60-х гадох. У 70-х былі распрацаваныя новыя гербы Полацку (1968), Воршы (1971), Ваўкавыску (1974) і Пінску (1980). Ствараючы іх, аўтары імкнуліся спалучыць элементы раней існаваўшых гербаў гэтых местаў з эмблемамі, якія сімбалізуюць іх сучаснае развіццё, што прывяло да некаторай перанасычанасці гербаў і ўскладнення іх кампазіцыі.

У 1981 годзе быў распрацаваны й зацверджаны герб Баранавічаў, на чырвоным полі якога змешчаны паравоз, які ў канцы мінулага стагоддзя першы распрацаваў рух па чыгунцы Масква-Менск-Брэст. Менавіта будаўніцтва гэтай чыгункі садзейнічала ўзнікненню й далейшаму развіццю места. У ніжняй частцы на зялёным фоне выяўлена частка шасцёрні, якая сімбалізуе прамысловае развіццё места. Колер гербу супадае з колерам сцяга БССР. Негледзячы на тое, што й тут не абыйшлося без выкарыстання пясцёрні як традыцыйнага сімвала прамысловасці, гэты герб па сваёй задуме ды кампазіцыйным рашэнні з'яўляецца больш удалым за папярэднія.

Астатнія гербы былі распрацаваныя ў апошнія гады, пасля ўтварэння Каардынацыйнай камісіі па стварэнню ды прапагандзе новых мясцовых гербаў пры АН СССР, дзейнасць якой узняла актыўнасць геральдычнай творчасці ў местах Савецкага Саюзу.

У 1987 годзе быў абвешчаны конкурс для распрацоўкі новага герба Гародні. Гэтае старажытнае места яшчэ ў XVI стагоддзі карысталася гербам з выявай так званага „аленя сьвятога Губерта“ — алякуна паліваўня. Дзякуючы размяшчэнню гэтага герба на двума ляснымі масівамі — Гарадзенскай і Белавескай пушчамі, паліваўня было адным з асноўных заняткаў жыхароў Гародні, а сярод іх паліваўня трафіяў асноўнае месца займалі алені, што й знайшло свой адбітак у гербе. У 1802 годзе ў Гародні быў зацверджаны герб з выявай зубра, які часам ужываецца і ў нашыя дні. Пасля працяглага абмеркавання ў 1988 годзе быў зацверджаны герб з выявай „залатога аленя, які пераскоквае праз пляцень“. Ён з некаторымі

змянені паўтарае герб места XVI стагоддзя.

Да 600-годдзя Маладэчна быў распрацаваны герб. Аўтар герба сябра Саюзу мастакоў БССР Ю. П. Герасіменка пры яго стварэнні выкарыстаў паданне пра палараць-кветку, якая прыносіць шчасце тым, хто яе знойдзе. Гэтае паданне ўсталявана ў творах клясыка беларускай літаратуры Янкі Купалы, які нарадзіўся на Маладэчаншчыне.

Пры падрыхтоўцы да святкавання 475-годдзя Глыбокага быў распрацаваны ягоны герб, цэнтральнай постаццю якога з'яўляецца срэбная кветкачка ліпы.

Пры распрацоўцы новых гербаў местаў Кобрына (1987) й Бабруйска (1988) іх аўтары выкарысталі новыя элементы, негледзячы на тое, што гэтыя мяста ў XVI–XIX стагоддзях ужо мелі гербы.

Аснову герба Кобрына складала выява бусла, птушкі, якая прыносіць шчасце.

Герб Бабруйска належыць да так званых гласных гербаў. У аснову яго кампазіцыі пакладзена выява бабра, які даў назву месту, злучаная з выявамі шыны і фрэзы, якія сімбалізуюць асноўныя заняткі жыхароў места: нафтахімію ды дрэвапрацоўку.

Герб Барысава быў зацверджаны ў 1989 годзе. Пры яго стварэнні была выкарыстаная сімболіка старага герба. Герб гэтага места ўяўляе сабой шчыт чырвонага колеру са срэбнай брамай паміж дзвюма крэпаснымі вежамі. Над імі дата заснавання места — 1102. На зялёным канцы герба выяўлены срэбныя хвілістыя рысы — сімбаль ракі Берэзіны.

Праца па стварэнні новых мясцовых гербаў на Беларусі працягваецца, у шэрагу местаў арганізаваны конкурсы па іх распрацоўцы.

У заключэнні трэба зазначыць, што ў 1991 годзе па замове Менскага цэнтру вольнага часу „ВІР“ плянуецца вырабленне сэрэй сучасных гербаў местаў Беларусі з 11 значак. Жадаючыя могуць замовіць гэтую сэрэю па адрасе: 220117, Менск-117, а/с 37.

В. СЕРЖАН,
намеснік старшыні
цэнтральнага геральдыстаў
Менскага ГТК.

Яшчэ адзін артыкул на гэту тэму — „Нацыянальныя па форме, інтэрнацыянальныя па зместу?“ — чытайце на 2-й старонцы.

Шчыра ўдзячны!

Рэдакцыя шчыра ўдзячная за ахвяраванні на выданне „Беларускага калекцыянера“:
Сп. Вітаўту Кіпелю з ЖША;
Сп. Адаму Сацуку з Аргенціны;
Сп. Алесю Каваленку з Кіева;
Сп. Мікалаю Юхневічу з Гародні;
Сп. Васілю Рычыку з Менску.
Вашия ахвяраванні дапамогуць выхаду наступных нумароў „Беларускага калекцыянера“.

СЫМБОЛІКА І БЕЛАРУСКАЯ ФІЛАТЭЛІЯ



У часы растучай зацікаўленасці да сімболікі БНР, без сумнення, будучы рабіцца далейшыя спробы вывучэння раньняй гісторыі беларускіх паштовых марак і пагашэнняў.

Да найбольш прафесійна выдадзеных марак БНР належыць сэрэй марак, падаваная у каталёгах Гібанса і інш. з выявай сялянскай пары і надпісам „Асобны атрад“. Хаця карыфэі філіяліі схільны глядзець з падазронасцю на маркі БНР, асабліва на „сялянскую пару“, але высокая іх якасць не выклікае сумненняў.

Сэрэй марак „Асобны атрад“ выйшла ў пяціх дэнаміналах (5 кап., 10 кап., 15 кап., 50 кап. і 1 руб., адпаведна зялёная, чырвоная, фіялетава-блкітная і бурная).

Малюнак гэтае маркі — работа шырока вядомага латыскага гравёра Р. Скарына, які ў 1920 годзе таксама намалюваў першую латыскую марку і першую авіямарку. Сэрэй „Сялянская пара“ была аддрукавана ў дзяржаўнай друкарні ў Рызе.

Яшчэ да рэвалюцыі Сарыны, тады вядомы як проста Зарын, быў адказны за стандартныя выпускі марак Расейскай імперыі з 1909 па 1912 г., а таксама за вайсковыя добрачынныя маркі і юбілейныя маркі да 300-годдзя дома Раманавых. Па дзіўнай іроніі лёсу стваральнік марак БНР у 1922 годзе стварыў таксама сэрэй савецкіх марак у дапамогу галадаючым.

Вайсковы характар марак Асобнага атрада вызначае той факт, што яны былі заказаны ад імя Беларускага Ураду намаганнямі палкоўніка Кастуся Езавітава (1893–1946), які ўзначальваў ваенную дыпламатычную місію БНР у Латвіі й Эстоніі. Маркі былі прызначаны для ўжытку галоўнага войска БНР, асабліва у раёне размяшчэння Беларускага батальёну ў Дзвінску й усходняй Латвіі (студзень–ліпень 1920 г.).

Выкарыстанне марак было абмежавана, але яны былі папулярнымі дзякуючы прыемнаму знешняму выглядзе і пераважаліся шмат разоў да 1948 года ў мэтах прапаганды ідэй Беларускай Народнай Рэспублікі.

Арыгінал сялянскай пары адлюстроўвае жанчыну ў народным убранні, якая сядзіць на лаўцы. За ёй стаіць дзяцюк таксама ў народным адзенні, сьвітка яго падпярэзана вяроўкай ці поясам.

У нядаўна выдадзеным альбоме „Беларускае народнае адзенне“ (аўтар М. Раманюк, Мінск, 1982 г.) рэчы адзення, якія мы бачым на дзяўчыне выкарыстоўваліся жыхарам Магілёўскай вобласці Усходняй Беларусі (с. 230, 240, 245, 256, 257 і 268). Мужчынская магерка і сьвітка таксама з гэтага раёну (с. 238, 250).

Зразумела, што ўзоры беларускага народнага адзення вывучаліся і выдаваліся вельмі даўно, яшчэ з 19 ст. Асабліваю зацікаўленасць выклікае гравюра Гарнена, змешчаная ў кнізе Сямёнава „Живописная Россия“ (СПБ. 1882, с. 255).

Гравюра Гарнена адлюстроўвае двух тыповых прадстаўнікоў Магілёўскай губ., у мясцовых народных строях. Поза і адзенне жанчыны з гравюры Гарнена амаль што такая, як і на марцы БНР



Тыпы Могилевской губ.

„Асобны атрад“. Адзенне мужчынскай фігуры, поза і іншае фактычна супадаюць, як на гравюры Гарнена, так і на марцы Сарына. Іншых разыходжаньняў у дэталіх няма. У Сарына фігуры займаюць цэнтральнае месца, што робіць неабходным адлюстроўваць твар дзяўчыны цалкам. Босыя ногі дзяўчыны Сарын схаваны пад спадніцу. На марцы фігуры прыгожа абрамлены лісьцем, драўлянымі слупамі, купінамі травы і дзікіх раслін.

Вядома, магчыма, што і Гарнен у 1882 г. і Сарын у 1920 г. карысталіся больш раньняй мадэллю, магчыма, малюнкам. Тым ня менш, пераконаўчым доказам для даследчыкаў служы той факт, што гравюра Гарнена ёсць найбольш магчыма мадэль, на базе якой Сарын стварыў свой удалы эскіз для знакамітай сэрэй марак „Сялянская пара“.

А беларуская дзяўчына, якая на гравюры Гарнена з такой смутай і тугой глядзіць у мінулае, на гравюры Сарына адлюстравана з прамым, адкрытым і ўпэўненым поглядам. І гэты яе погляд напоўнены перспектывай блізкай незалежнасці і зьвернуты ў будучыню.

Гай ПІКАРДА.

Лёндан.

Пераклад з ангельскай Галіны Сініцынай.



Нацыянальныя па форме, інтэрнацыянальныя па зместу?

У Шацілках (Светлагорску) паспяхова завяршыўся конкурс па стварэнні гарадскога герба. Камуністычны гарны калкам у якасці герба горада зацвердзіў праект, прадстаўлены галоўным архітэктарам раёну В. Смольярам. Аўтар вырашыў зрабіць свой мастацкі твор «нацыянальным па форме, інтэрнацыянальным па зместу» — так, як вучыла партыя на працягу дзесяцігоддзяў. На старадаўні славянскі востраканечны шчыт ён змясціў... выяву героя грэчаскай міфалогіі Прамэтэя. Паводле апісання герба, дадзенага ў мясцовай газэце, Прамэтэй сымбалізуе ня што іншае, як Шацілкаўскую цэглазлектрацэнтраль.

Спачатку конкурс праводзіўся даволі дэмакратычна. Усе эскізы, падданыя ў музей гісторыі горада, экспанаваліся на адкрытай выставе ў Палацы культуры хімікаў. Гараджане пакідалі свае водгукі ў спецыяльнай кнізе, даслалі ў газету. Паступова вызначаліся тыя практы, якія б пры дапрацоўцы маглі стаць гарадскім гербам.

Але раптам усё змянілася. Гарвыканкам стварыў «камісію па падвыдзяненні вынікаў конкурсу», у якую не ўвайшоў ніводзін гісторык ці краязнаўца. І гэтая камісія лепшым праектам прызнала эскіз галоўнага архітэктара, які быў прадстаўлены ўжо пасля завяршэння тэрміну падачы праектаў. Канешне ж, гэты эскіз ня быў абмеркаваны гараджанамі.

Не абмяжованыя сябе вывучэннем традыцый ды правілаў геральдыкі, гарвыканкам пагадзіўся з меркаваннем камісіі. У выніку гербам Шацілак аб'яўлены сымбаль, які мае шматлікія парэшныя геральдычных традыцый. Ягоная цэнтральная выява — Прамэтэй — ніяк не звязаная з Шацілкаўшчынай, яна ўвогуле не нацыянальная па свайму зместу. (Уявіце, як бы паставіліся жыхары якога-небудзь грэчаскага горада да прапановы зрабіць сваім сымболом выяву героя беларускага фальклёру — у лепшым выпадку, палічылі б гэта недарэчнасцю).

Да таго ж, на зацверджаным праекце выява Прамэтэя не арыгінальная. Яна ў дакладнасці паўтарае такую ж скульптуру на адной з вуліц Шацілак. Агонь, які Прамэтэй трымае ў сваёй руцэ, вельмі нехарактэрны для беларускай геральдыкі.

Неспрымальны й трохкаляровы фон гэтага «герба», створаны дыяганальнымі палосамі. Звычайна фон гарадскога сымболя складаецца з аднаго-двух колераў, а дыяганальныя палосы сустракаюцца толькі на палове некаторых гербаў.

І ўрэшце рэшт, самае відавочнае парушэнне правілаў геральдыкі — надпіс на пчыце: «Светлагорск, 1961». Вядома ж, што герб не павінен мець ніякіх надпісаў. І нават шацілкаўскія школьнікі ведаюць, што горад пачынаўся зусім ня ў 1961 годзе, а ў 1560 (да гэтага году адносіцца першае пісьмовае ўпамінанне пра Шацілкі). 1961 год — гэта дата надання гарадскому пасёлку Шацілкі статусу горада ды новага, «сацыялістычнага» наймення. Дарчы, мэтазгоднасць перайменавання нашага населенага пункту выклікае сумненні ў шэрагу краязнаўцаў ды навукоўцаў-тапанімістаў.

Шацілкаўскія рады БНФ «Адраджэнне» й ТМБ імя Ф. Скарыны звярнуліся ў прэзыйком гарадскога Савету з прапановай адмяніць рашэнне гарвыканкаму. Адкрыты ліст Рады ТМБ на гэты конт надрукаваны ў мяйсцовай газэце. На старонках гэтай газэты з'явіўся ўжо й водгук з крытыкай зацверджанага «гербу», напісаны адным з жыхароў горада. Адпаведная публікацыя друкавалася і ў штотыднёвіку «Літаратура і мастацтва». Прислухаюцца гарадскія ўлады да голасу грамадзясці ці не, пакажа час.

Пакуль жа застаецца дадаць, што, згодна рашэнню гарвыканкама, аўтар «гербу» з Прамэтэям заахвочваецца прэміяй у памеры 500 рублёў.

Тэльман МАСЬЛЮКОЎ.

Часовыя паштовыя аддзяленні

Адначасна са сталымі паштовымі аддзяленнямі ў Расеі адчыняліся таксама часовыя паштовыя аддзяленні. Паводле дадзеных на 1 лістапада 1915 года ў Расеі было ўсяго 58 часовых паштовых аддзяленняў, якія дзейнічалі сезонна. З іх усяго некалькі знаходзіліся на Беларусі. Яны размяшчаліся паблізу Баранавічаў, Гарадні, Брэст-Літоўска ў вайсковых лагерах, а таксама ў Пагуляцях, курорце ў Віцебскай губерні, і ў дачнай мясцовасці ў Ратамцы, што пад Менскам. Верагодна, часовых паштовых аддзяленняў у беларускіх губернях было больш, але вядомыя толькі вышэй названыя. Многія з гэтых часовых (сезонных) аддзяленняў пазней былі пераўтвораны ў сталыя.

Дачнікі з прыгараднай мясцовасці Ратамка (паблізу Менску) ў 1910–1911 гадах пачувалі сябе ня надта зручна з-за адсутнасці пошты ў пасёлку. Таму ў лютым 1912 года яны накіравалі прашэнне менскаму губэрнатару аб адкрыцці ў дачны сезон часовага паштовага аддзялення. Прашэнне было перасланае начальніку Менскай паштовай акругі, і ён наладзіў такую рэзалюцыю: «Прызнаю пажаданым і карысным у інтарэсах

грамадства і адміністрацыі адкрыць на летні сезон у дачнай мясцовасці Ратамка Менскага павету (Лібава-Роменскай чыгункі) часовае паштовае аддзяленне, а таксама перагаворнай тэлефоннай станцыі зь Менскам».

Чыноўнікі Менскай паштова-тэлеграфнай канторы высветлілі, што ў летні сезон у Ратамцы адпачывае да 3000 дачнікаў, і палічылі мэтазгодным адкрыць часовае аддзяленне. Яно было адчыненае на летні сезон 1912 года, з 16 траўня па 16 верасня. Тады ж спецыяльным цыркулярам было ўведзенае выкарыстанне часовым паштовым аддзяленнем календарнага штэмпелю з пераваднай датай і надпісам «Ратамка. Минск. губ. Врем. П. О.». Гэтым жа цыркулярам былі ўведзеныя ва ўжытак і іншыя паштовыя штэмпелі — даплатныя, страхавыя, заказныя.

У 1913 годзе часовае паштовае аддзяленне зноў было адчыненае на летні сезон. Туды ж былі адкамандаваныя работнікі і тэлефаністы Менскай губэрнскай паштовай канторы. Яны ўстанавілі тэлефонныя й тэлеграфныя апараты. Аддзяленне пачало працаваць з 16 траўня.

Начальнік Менскай паштовай акругі ў верасні каст-

рычніку 1913 года зноў атрымаў некалькі прашэнняў аб адкрыцці пастаяннага паштовага аддзялення ў Ратамцы. А таму быў зроблены падлік прыбыткаў у казну дзяржавы ад работы часовага паштовага аддзялення ў Ратамцы за летнія сезоны 1912–1913 гадоў. Было высветлена, што толькі ў 1912 годзе ад продажу марак, паштовак, перасылкі заказных лістоў, бандэрроляў было атрымана 733 рублі, а ў 1913 годзе гэтая сума ўзрасла да 953 рублёў. Прымаючы пад увагу прыбытак і прашэнні, Менская паштовая акруга знайшла магчымым адкрыць у Ратамцы з 20.05.1914 года сталае паштовае аддзяленне. Тады ж пачаў выкарыстоўвацца паштовы штэмпель «Ратамка. Минск. губ. почт.-отд.». Паштовае аддзяленне праіснавала ў Ратамцы амаль 3 гады. 22 лютага 1917 года яно было пераўтворанае ў паштова-тэлеграфнае. Натуральна, што й паштовы штэмпель быў зменены.

Паштовы штэмпель паштовага ды паштова-тэлеграфнага аддзялення Ратамкі не ўяўляюць для калекцыянераў вялікіх рэдкасцяў. Іншая ж справа паштовы штэмпель часовага паштовага аддзялення.

(Працяг на 5-й стар.).

Хай стане настольнай кнігай «Старажытная Беларусь»

Згуртаванне беларусаў сьвету «Бацькаўшчына» плянуе выдаць дадатковым накладам кнігу Міколы Ермаловіча «Старажытная Беларусь», якая павінна стаць настольнай для кожнага беларуса, усіх, хто жыве ў рэспубліцы.

Усе зацікаўленыя асобы, а таксама працоўныя калектывы (заводаў, устаноў, каапэратываў), розныя дабрачынныя фонды маюць магчымасць пералічыць на гэта грошы на рахунак Згуртавання беларусаў сьвету «Бацькаўшчына»: 700307 код 812 у Камэрцыйным банку «Беларусь» МФО 400417. Дасылаць з пазнакай «На перавыданне кнігі М. Ермаловіча «Старажытная Беларусь».



Міхась
ВЕРАЦІЛА

(Працяг. Пачатак у №3).

Неацэнны гістарычны і нумізматычны матэрыял на працягу многіх гадоў дасылае мне мой даўні добры сябра Валодзя Луцкер. Гэты таленавіты кобрынец заслугуе, каб колькі слоў сказаць і пра яго асобы.

Скончыў энэргафак БПІ, працуе ў банку, аднолькава лёгка піша вершы і карціны, захапляецца музыкай і экслібрысам, калекцыяніруе паштовыя маркі і манеты, любіць Беларусь і жыве водаль яе, а самае зайздроснае — «выкалупае» з неймаверных мейсцаў такую інфармацыю, што і ў энцыклапедыях не знойдзеш. Так было і з Полацкім манетным дваром. Менавіта ён прынёс мне першую звестку пра існаванне трэцяга беларускага манетнага двара. Было гэта даволі даўно...

Але давайце ўсё па парадку. Па-першае, ці ўмеем мы вясці даследчую работу? Я, напрыклад, даўно для сябе адзначыў, што не ўмею. І не дзіва, бо на працягу дзесяцігоддзяў нашы ідэалагічныя свядомы не давалі нам такіх ведаў. Толькі асобныя энтузіясты вучылі нас, як хутка і рацыянальна чытаць літаратуру, як карыстацца бібліятэчнымі картатэкамі, як укамплектаваць уласную бібліятэку і яшчэ сёе-тое. А ідэалагічна, наадварот, цямнілі і быталі нашу гісторыю, выкрэслівалі цэлыя дзесяцігоддзі, цэлыя кагорты занадта бунтарскіх герояў, паступова, але няўхільна з усіх народаў СССР рабілі адзінага «Івана, родства ён помнящего». Бо «цёмнымі» лягчы аравы і здзіць.

Але час ад часу і ў нашых «цёмных» галовах нараджалася юрлівая думка: хто мы, адкуль, чыёга роду-племні, які

наш радавод, дзе карані нашы? Вось з гэтага моманту і пачыналіся ў нас даследчыкі. Надзіва таленавітага краўнуй патаемныя струны душы даследчыка артыкул Уладзіміра Арлова «Мой радавод да пятага калена, або Спраба пазбегнуць выгнання». («Літ», №32 ад 10 жніўня 1990 г.). Але, згадзіцеся, мала абудзіць у чалавеку даследчыка, трэба яго яшчэ і добра падрыхтаваць, вывучыць. А дзе ўзяць такі падручнік, калі да сённяшняга дня ў нас са свечкай даводзілася шукаць беларускі «Лемантар» (які чамусьці і цяпер называюць бязглузда «Буквар» — няма ў беларускай мове «буквы», ёсць літары). А падручнік даследчыкай працы дзядзька за нас не напіша. Пісаць павінны мы — самавукі, энтузіясты, якія ўступілі на гэты шлях.

На маю думку, кожны калекцыянер за гады свайго захаплення нешта адкрыў, знайшоў, даследаваў. А для пачынаючага даследчыка будзе аднолькава цікава і адкрыццё, і памылка, і нават шлях даследчыкай думкі ад самага пачатку і да канца. Вось таму я і вырашыў падрабязна апавядаць, як я адкрыў для сябе

ПОЛАЦКІ МАНЕТНЫ ДВОР

Было гэта даволі даўно. Завітаў неяк да мяне Валодзя ў ўжо з парогам прывітаўся «па-калекцыянерскі»:

— А ты ведаеш...?

— Каб я так здароў быў — не ведаю. А скульп такія звесткі?

— Чытай «Іскусство медалі» Косаравай... і знік.

Трэба чытаць. Тым больш, што кніжка для настаўнікаў Алы Уладзіміраўны

Косаравай я ўжо набыў, нават пагартаў, але засунуў на паліцу «да лепшых часоў»: таму што кніжка, вырашыў я, толькі пра медалі.

І вось на старонцы 119 чытаю: «Алексеев Самуил Ефремович (год рождения неизвестен, ум. в 1801 г.). Воспитанник Академии художеств. После закрытия Польского Монетного двора в 1797 году поступил рисовальным мастером на С. —Петербургский Монетный двор.»

І ўсё. Але ўжо ёсць адна дата, дата закрыцця Полацкага Манетнага двара (1797 г.). А калі быў адкрыты? Як доўга працаваў?

Першая крыніца, да якой звяртаецца чалавек пошукаў, — энцыклапедыя. Так зрабіў і я.

У Беларускай Савецкай Энцыклапедыі звестак пра Полацкі Манетны двор няма. У Вялікай Савецкай Энцыклапедыі — ні слова. Дзе шукаць яшчэ?

Здымаю з паліцы кніжку «Русская монетная система» І. Г. Спасака. Чаго тут толькі няма! і пяроўскі «тымф», і сібірская манета, і крымскі кырмаз, і грузінскі абазі (вядома ёсць!) — Полацкі манетны двор (4-е выданне, стар. 133). Душа спывае... Чытаю — і нічога не разумею... Не, трэба спакойна і ад пачатку.

«Екатерина II (1762–1796 г.г., — М. В.) по вступлении на престол немедленно отменила перечеканку. Для возвращения уже перечеканенной монеты в прежнее состояние было устроено в помощь существовавшим постоянным и временным монетным дворам еще три временных — в Архангельске, Полоцке и Херсоне. Все они снабжались штемпелями, на которых настоящее место чекан-

ки не обозначалось. Встречаются медьки со следами двойной перечеканки, т.е. сохранившие под последним оттиском штемпеля следы двух прежних. Однако в 1796 г. и сама Екатерина II пришла к решению последовать примеру своих предшественников. Снова в помощь «штатным» монетным дворам — Петербургскому, Екатеринбургскому, Колыванскому и Аннинскому — устроились временные: в Нижнем Новгороде (на этот раз в доме Приказа общественного призрения), в Архангельске — на меднолитейном заводе А. И. Шувалова, в Полоцке и Херсоне. На время ожил и Московский двор. Кроме монет-перечеканок очень простого вида в 10, 4, 2, 1 копейку и денгу, были запрокированы новый пятак и полушка.

К возобновлению перечеканки теперь побуждала невыгодность для казны медной монеты старого веса вследствие ее обесценения. Оно было вызвано установившейся в 1780-х г.г. XVIII в. прочной связью между медной монетой и ассигнациями — бумажными кредитными деньгами».

Справа крыху праясняецца. Але яшчэ мала. Чытаем далей. Няўжо больш нічога? Стоп! Вось яшчэ (стар. 202).

«Вступив на престол, Павел (1796–1801 г.г. — М. В.) отменил начавшуюся было в 1796 г. перечеканку. Архангельский, Полоцкий и Херсонский монетные дворы были закрыты прежде, чем успели приступить к работе, а Петербургский, Аннинский, Екатеринбургский, Колыванский, Московский и Нижегородский занялись возвращением уже перечеканенной монеты ее первоначального вида...»

(Працяг на 5-й стар.).

БЕЛАРУСКІЯ МАНЕТНЫЯ ДВАРЫ

ПАД БОТАМ АКУПАНТА

Марачны перыяд у гісторыі паштовага абарачэння на тэрыторыі сучаснай Беларусі пачаўся 1 студзеня 1858 года. Беларусы тады ўваходзілі ў склад Расейскай імперыі, і на яе землях функцыянавала расейская пошта, а ў абарачэнні, зразумела, знаходзіліся імперскія паштовыя маркі. З лютага 1858 году паштовыя маркі гасілі адмысловымі штэмпелямі з трох канцэнтрычных кропкавых ліній і адпаведным нумарам у цэнтры. У губернскіх і абласных местах выкарыстоўваліся круглыя штэмпелі (Віцебск №6, Гародня №11, Менск №25, Магілёў №16), авальныя – у прыгранічных местах (Брэст №1), прамакутныя – у павятовых местах (у Віцебскай губерні №№42–53, Гарадзенскай – №№104–110, Менскай – №№246–254, у гарадах Магілёўскай губерні №№255–269).

Кропкавыя штэмпелі выкарыстоўваліся да 1863 году. У 1860 годзе ўведзены календарныя штэмпелі з назвай паштовага аддзялення і даты. Земская пошта (мясцовая паштовая сувязь) на тэрыторыі Беларусі не ўводзілася. У Смаленску былі выпушчаны дзве маркі Смаленскай земскай пошты.

У час першай сусветнай вайны, калі ў кастрычніку 1915 года лінія фронту стабілізавалася па лініі Пінск-Баранавічы-Паставы – усходней Вільні, на акупаваных кайзераўскімі войскамі тэрыторыях Беларусі, Летувы і Паўднёвай Курляндыі для паслуг грамадзянскага насельніцтва 15 студзеня 1916 года была створана „Паштовая вобласць Вярхоўнага галоўнакамандуючага на Усходзе” („Postgebiet Oberbefehlshaber Ost”). Былі выпушчаны маркі і паштовыя карткі. На марках Нямеччыны адбілі ў два радкі гатычным шрыфтам надпіс: „Postgebiet Ob.Ost”, (1). Кошт марак абзначалася ў нямецкай валюце.

Спачатку гэтая пошта дзейнічала толькі на акупаванай тэрыторыі, затым яе ўнутраная сувязь распаўсюдзілася на Нямеччыну і на краіны яе саюзніцаў яшчэ пазней – на нейтральныя дзяржавы. Паштовыя канторы былі адчынены ў местах Баранавічы, Беласток, Брэст, Гародня, Кобрин, Ліда, Наваградск, Пружаны, Скіндаль, Слонім, Вільня, Ваўкавыск і іншыя. Нямечкае паштовае ведамства Вярхоўнага галоўнакамандуючага на Усходзе спыніла існаванне 28 снежня 1918 году. Усяго ім было выпушчана вялікім накладам 12 паштовых марак.

Па распадзе нямечкага галоўнакамандуючага жыхарам Беластоку і прылеглай тэрыторыі 3 ліпеня 1916 года было дазволена пасылаць кароткія паведамленні сваякам за мяжу на адмысловых картках акупацыйнай адміністрацыі. У картцы, акрамя адрасу, прыводзіліся кароткія анкетныя дадзеныя чалавека, якога шукалі. Для кантролю й аплаты перасылкі паштовых запытванняў нямецкія ўлады Беластоцкага павету выпускалі адмысловыя маркі, у выявах якіх выкарыстана гістарычная сім볼іка мясцовай геральдыкі: у версе тарчы, падзеленай на дзве часткі, змешчаны арёл, у нізе – Пагоня (2). У такім жа парадку размешчаны й надпісы: „Briefvermittlung („Пісьмовае

паведамленне”) i „Bialystok” („Беласток”).

Гэтыя маркі па сутнасці выконвалі ролю квітка. На ёй ставіў подпіс паштовы чыноўнік (3), што, між іншым, было не заўсёды. З 11 жніўня 1916 году паштовае адпраўленне каштавала, як сьведчыць наддрукоўка, 25 пфенігаў, з 18 кастрычніка 1916 году – да 1 маркі. Паштовыя маркі Беластока гасілі адмысловымі круглымі штэмпелямі. Надпісы на штэмпелях для акружных уладаў „Militarkreisamt Bialystok – Stadt” („Вайсковае ведам-

пошта 1-га польскага корпусу І.Р. Доўбар-Мусьніцкага. Сфармаваны ў Магілёўскай губерні для барацьбы з немцамі корпус пасля кастрычніцкага перавароту адмовіўся падпарадкавацца новай уладзе й пасля некалькіх узброеных сутычак адыйшоў у бок Бабруйска, дзе й была адчынена паштовая кантора корпусу з паштовымі аддзяленнямі ў Магілёве, Быхаве, Асіповічах, Рагачове, Жлобіне. Былі зроблены два выпускі паштовых марак шляхам наддрукоўкі на марках Расейскай імперыі

нага фіялетавай альбо чорнай фарбай. Для чаго былі выкарыстаныя расейскія маркі №№64–66, 68 і ўкраінская марка №8 /па каталёзе Michel/. Польская акупацыйная адміністрацыя адмовілася ад гэтых марак. У выніку яны аказаліся ў нямецкага афіцэра сувязі лейтэнанта Баўэра, які зрабіў на марках дадатковы надпіс чырвонай фарбай: „V.P. Gpodno -- Verbindugs -- Post Grodno” /„Пошта сувязі. Гародня”, /8/. Гэтыя маркі выкарыстоўваліся для аплаты перасылкі лістоў мяйсцовых немцаў да Суваляк, дзе функцыянавала нямецкая пошта побач з польскай і літоўскай. Баўэр гасіў маркі подпісам „В”, які ставіў у правым верхнім ражку /7/. Цікава, адна марка аказалася з патройнай наддрукоўкай. Спачатку на расейскай марцы апынуўся ўкраінскі трызуб, затым – польскі і, нарэшце, нямецкі надпісы. Наклад быў надзвычай малы: ўсяго па 100 асобнікаў кожнай маркі. Паштовая сувязь паміж Гародняй і Сувалякамі функцыянавала з 1 траўня да 17 чэрвеня 1919 года.

У 1919 годзе ў Гародні ажыццявілі выпуск паштовых марак, якія вядомыя калекцыянерам як „маркі Паўднёвай Літвы” (каталёг YVERT ET TELLIER/: на марках дарэвалюцыйнай Расеі была зроблена наддрукоўка на беларускай і літоўскай мовах слова „Літва”, і наміналу ў літоўскай валюце /9/. Мяркую, што маркі выпушчаныя польскай адміністрацыяй, але пераканаўчыя доказы гэтага дапушчэння адсутнічаюць. Выпушчаныя 11 паштовых марак, у тым ліку 2 бяззубцавых. Наклад таксама быў невялікі.

На гэтай тэрыторыі Беларусі, што была занятай бальшавікамі, паштовыя паслугі аплочваліся расейскімі маркамі. З 1921 года ў абарачэнні знаходзіліся паштовыя маркі РСФСР /10/, а з 1923 года – маркі СССР /11 а і б/. Зроблена некалькі мяйсцовых выпускаў. Наклады іх невядомыя, але, мяркую, былі невялікімі, бо маркі гэтых выпускаў сустракаюцца рэдка.

У 1920 годзе ў Суражы Віцебскай губерні выкарыстоўвалася расейская марка 1909–1911 гадоў коштам 15 кап. з наддрукоўкай „15 р” /15 рублёў/, пераважна ў перакручаным выглядзе.

У Рагачове ў гэтым жа 1920 годзе на марках Расейскай імперыі розных наміналаў адбіта буйнымі лічбамі чорнага колеру новая цана, у выніку іх кошт павялічыўся ў 100 разоў. Маркі са штэмпелямі сустракаюцца ня толькі ў Рагачове, але і ў іншых паштовых аддзяленнях, падпарадкаваных Рагачоўскаму паштамту, а таксама польнай паштовай канторы 76. Выпушчана ўсяго 8 паштовых марак.

У наступным, 1921 годзе ў Себязы Віцебскай губерні на расейскіх марках розных наміналаў зроблена наддрукоўка новай цаны „250” (250 рублёў). Усяго выпушчана 5 паштовых марак.

У 1921 годзе ў Менску на квартблёках марак былой Расейскай імперыі 2, 3 і 5 капеек была адціснутая круглая службовая пячатка з надпісам „Рабоче-Крестьянское Советское правительство. Комиссар Почт, Теле-

(Заканчэнне на 4-й стар.).



Выявы 1–10. (Нумары ў тэксьце пазначаны ў дужках. Лічыць па радах зьлева направа).

ства места Беластока”). Наклад – невялікі: марак коштам 25 пфенігаў выпушчана 4600. 1 марка – 1470 штук.

18 лютага 1918 года войскі кайзераўскай Нямеччыны, парушыўшы дамоўленасць пра перамір’е, пачалі наступ і акупацыю цэнтральнай і ўсходняй Беларусі. 17 ліпеня 1918 году па распараджэнню камандуючага Х арміяй была створана пошта на тэрыторыі ад Эстоніі й Курляндыі на поўначы да Украіны на поўдні. Сюды ўвайшлі дзве вобласці калі Баранавіч і Навагрудку, акупаваныя яшчэ ў 1915 годзе. Пошта Х арміі абслугоўвала толькі грамадзянскае насельніцтва. Лісты вайскоўцаў дасылаліся бясплатна. Выкарыстоўваліся звычайныя маркі Нямеччыны. У прыфрантавую зону перасылка ліста каштавала 30, у іншыя мясцовасці – 10 пфенігаў.

У жніўні 1918 году ў друкарні Х арміі, размешчанай у Менску, былі выпушчаны 3 паштовыя маркі. На грубой белага колеру паперы адбіты кантрольны знак – выкананая ў выглядзе карунка светла-карычневая вертыкальная палоска шырынёю 14 мм. На дзвюх марках была зроблена на расейскай мове, у два радкі, наддрукоўка: „Контрольный знак, цена 30 пф.”, (4), на другой – 60 пф. Наддрукоўка трэцяй маркі была іншай. Агульны наклад трох марак – 50000 штук. Маркі гасілі штэмпелямі з расейскімі надпісамі чорнага, фіялетавага, сіняга колераў.

У сакавіку 1918 году ў паўднёва-ўсходняй частцы Беларусі і ў некаторых раёнах Магілёўшчыны й Міншчыны дзейнічала

двухрадковага надпісу на польскай мове: („Пошта польскага корпусу” і польскага арла (5). На марках другога выпуску, акрамя гербу й надпісу „Польскі корпус” быў надрукаваны новы намінал у расейскай валюце (6). Гэткім чынам былі выкарыстаны й паштоўкі былой Расейскай імперыі. Пошта польскага корпусу абслугоўвала як вайскоўцаў, так і грамадзянскае насельніцтва. 21 траўня 1918 года корпус быў расфармаваны 2 ліпеня 1918 года польская пошта спыніла сваё існаванне.

У лістападзе 1918 года ў Нямеччыне ўспыхнула рэвалюцыя. Нямечкае войска паспешліва пакінула тэрыторыю Беларусі. На зьмену ім прыйшлі бальшавікі, і ў студзені 1919 года Чырвоная армія авалодала амаль усёй тэрыторыяй Беларусі (у межах сучаснай БССР), акрамя значнай часткі Гарадзенскай губерні.

Пасля эвакуацыі нямецкіх акупацыйных войскаў з тэрыторыі на Усходзе, там засталіся нямецкія афіцэры сувязі (акрамя тэрыторый, захопленых бальшавікамі) для вырашэння разнастайных пытанняў, звязаных з папярэднім знаходжаннем нямецкіх войскаў, а таксама для апекавання над нямецкім насельніцтвам, што жыло там, і ваеннапалоннымі, якія вярталіся дадому.

Пасля захопу Гародні польскім войскам 27 красавіка 1919 года там з прыватнай ініцыятывы былі выраблены паштовыя маркі шляхам наддрукоўкі на марках былой Расейскай імперыі польскага надпісу: „40 (Poczta Polska)”, /„Польская пошта, 40 грошай”/, /7/, выкана-


ПАД БОТАМ АКУПАНТА

(Заканчэны. Пачатак на 2-й стар.).

графов и Телефонов Белоруссии" і савецкім гербам у цэнтры. На другіх такіх жа марках чырвоны адбітак – пячаткі з іншым надпісам: „Советская Социалистическая Республика Литвы и Белоруссии. Чрезвычайный Комиссар Минского Почтово-телеграфного узла”. Адбітак пячаткі ўзняў кошт маркі да 250 рублёў. Маркі гэтага выпуску вядомыя са штэмпелямі Менска і прылеглых раснаў. Усяго выпушчана 6 паштовых марак.

У 1922 годзе зроблены майсцовы выпуск у Смаленску. На марках РСФСР 1921 года коштам 250 рублёў (№10 па каталёгу марак СССР) надрукавана наўскас чорная лічба „7500 руб.”. Выпушчана і паштовая марка. Акрамя каталёгу Чучына, гэтыя маркі апісаныя ў каталёзе Michel.

У Вільні і Віленскім краі: з 1918 года ў абарачэнні знаходзіліся маркі Летувы. Дзейнічала тут і нямецкая пошта „Postgebiet Ob. Ost”. Дарэчы, эмсія першых паштовых марак Летувы здзейсненая ў Вільні ў 1918 годзе. 9 кастрычніка 1920 года польскія войскі пад кмандаваннем генерала Л. Жалігоўскага акупавалі Вільню, Ашмяны, Ліду і прылеглыя раёны. 12 кастрычніка гэтага ж года генерал абвясціў аб стварэнні так званай Сярэдняй Літвы, а 20 кастрычніка ў абарачэнні з’явіліся першыя маркі з надпісам на польскай мове „Litwa Srodkowa” („Сярэдняя Літва”) і з выявай Арла і Пагоні – герба федэратыўнай дзяржавы Рэчы Паспалітай (12), якая ўзнікла пасля заключэння Люблінскай вуніі 1569 года. Кошт гэтых паштовых знакаў абазначыўся ў марках, грашовых адзінках тагачаснай Польшчы. Вы-



Выявы 11 (а і б) – 16. (Нумары ў гэтых пазначаны ў дужках. Лічбы па радах злева направа).

пуск паштовых марак эфимэрнай Сярэдняй Літвы пацягваўся да сакавіка 1921 года (13). Усяго выпушчана 47 паштовак і 6 даплатных марак адносна вялікім тыражом.

У красавіку 1922 года Сярэдняй Літва, як гэта праектавалася ў Варшаве, увайшла ў склад Польшчы ў якасці Віленскага ваяводства. З 1922 па верасень 1939 года на гэтых тэрыторыях з пераважным беларускім насельніцтвам, гэтак жа як і на абсягах Заходняй Беларусі, што былі аддадзеныя Польшчы па дамовы 18.03.1921 года (беларуская дэлегацыя ў перамовах ня ўдзельнічала), выкарыстоўваліся паштовыя маркі Польшчы. 10 кастрычніка 1939 года Вільня, зноў жа без узгаднення з урадам БССР, была перададзена Летуве і тут у абарачэнні знаходзіліся летувіскія паштовыя маркі, а з 21 ліпеня 1940 года, пасля „добрахвотнага” далучэння Летувы

да СССР – савецкія маркі. Увайшлі ва ўжытак яны і ў Заходняй Беларусі, у тым ліку й на Беластоцчыне, пасля ўз’яднання гэтых спрадвечна беларускіх земляў у верасні 1939 года з БССР.

22 чэрвеня 1941 года ў межах СССР уварваліся гітлераўскія войскі. Пачалася вайна. Да канца жніўня ўся Беларусь была захопленая. Акупацыйная адміністрацыя перакроіла адміністрацыйна-тэрытарыяльную карту рэспублікі. У так званым „Беластоцкім раёне”, у які, акрамя ўласна Беластоцчыны, увайшлі Ваўкавыскі, Гарадзенскі і Пружанскі раёны, была створаная нямецкая пошта а аддзяленнямі ў Беластоку, Бельску, Пружанах, Саколцы, Гайнаўцы, Ваўкавыску, Гародні, Друскеніках і іншых населеных пунктах. Нямецкія маркі, што хадзілі тут, гасіліся штэмпелямі з абазначэннем даты й месца (14).

На астатняй тэрыторыі Беларусі таксама ўжываліся маркі Нямеччыны, але з 4 лістапада 1941 года яны мелі наддрукоўку „Ostland” („Усход”), (15). Адначасова ў абарачэнні знаходзіліся і маркі Нямеччыны, але з абазначэннем цаны ў акупацыйных марках і фенігах. Паўторны выпуск паштовых марак з наддрукоўкай „Ostland” быў зроблены ў 1943 годзе.

Для Віленскага краю акупацыйныя ўлады выпусцілі ў 1941 годзе ў абарачэнні стандартныя маркі СССР з гарызантальнай наддрукоўкай „Vilnius” („Вільня”), (16). Усяго было выпушчана 9 марак адносна вялікім накладам (203000 штук). Пазней на змену ім прыйшлі нямецкія маркі з надпісам „Ostland”. Пасля выгнання акупантаў у 1944 годзе на тэрыторыі Беларусі й Прыбалтыкі пачалі выкарыстоўвацца маркі СССР, знаходзяцца яны ў манапольным ужытку й цяпер.

Гісторыя паштовага абарачэння на Беларусі, пазбаўленай рэальнага суверэнітэту, праз увесь час існавання пошты на яе тэрыторыі не магла быць іншай, як гісторыя акупацыйных паштовых выпускаў.

І. МАТАВІЛАЎ.

У артыкуле разгледжаныя толькі акупацыйныя выпускі марак на этнічных беларускіх тэрыторыях. Аўтар з удзячнасцю паставіцца да кожнага водзку, да кожнай заўвагі па ўзнятай у артыкуле тэме, будзе ўдзячны за кожную інфармацыю і аб выпусках беларускіх марак перыяду дзейнасці ўраду Беларускай Народнай Рэспублікі, розных беларускіх арганізацый на Беларусі ды за мяжой.

Свае паведамленні аб Вашых знаходках пішыце на адрас: 220094, Менск, пр-т Ракасоўскага, д. 77, кв. 203, Ігару Матавілаву.

Аповяд

Лікоўскага скарбу

/Музейны лёс скарбу/

Мы звывкліся, што раз-пораз трапляюць на вочы допісы ў газетах пра знаходкі скарбаў. Звычайна пры канцы ёсць паведамленне пра перадачу скарбу ў мясцовы музей. Аднак бадай ніхто ня ўспомніць што-небудзь пра далейшы лёс скарбу, што трапіў у музей. І гэта нядзіўна: часцяком, на жаль, скарб так і застаецца зборам неразабраных манэтаў.

Часам узгадваецца фрагмент экспазыцыі музея ў Троках /Трыкалі/: у шклянцы кубе ляжыць вядома медных солідаў Рэчы Паспалітай 17 стагоддзя. На першы погляд усё нармальна: скарб у музей, служыць людзям...

Уявіце: скажам, выдала „Мастацкая літаратура” „Майстра і Маргарыту”, купілі кнігу мільёны людзей, паставілі на палічку і любуюцца – Булгакаў! – але ніводзін на разгарнуў яе, ні ў кога ня ўзнікла жадання даведацца, што ж там пад вокладай, што думаў, як адчуваў, пісаў аўтар!

Скарб жа – гэта ж таксама кніга, якая адпавядае пра гісторыю зносінаў, грашовую гаспадарку мінулых вякоў, захавалася чалавекі, а ў адным экзэмпляры! Таму награвашчаныя манэтаў у шклянцы кубе, каля якога ахцае, але адразу ж кідаецца падбегам далей чарговы наведвальнік, – узор непаважлівых адносінаў да гісторыі радзімы.

Доўгія гады амаль сем тысяч гаў манэтаў Лікоўскага скарбу знаходзіліся ў зале Гарадзенскага гісторыка-археалагічнага музея за шклом вітрынаў. У 1956 годзе багаты скарб быў знойдзены калгаснікам Сцяпанам Сцяпанавічам Сарокам у двары ягонага дому. На глыбіні паўметра ў глінянай пасудзіне захоўвалася некалькі соцень срэбных і медных манэтаў, якія былі ў абарачэнні трыстагоддзі таму. Так манэты трапілі ў музей, дзе і ляжалі б дагэтуль у вітрыне, калі б не змянілася стаўленне да іх кіраўніцтва музея.

І скарб, нібы адчуўшы цяпло чалавечых рук, увагу, загаларыў, раскаваўшы пра далёкае 17 стагоддзё, яго людзей. Гэта не перабольшанне – пра простых людзей расказалі фальшывыя соліды, якіх было вельмі многа ў скарбе. Фальшывай была кожная трынаццатая манэта. Неахайныя, няўмелыя, часцяком непісьменныя надпісы натакіх манэтах кідаюцца ў вочы. Мноства такіх манэтаў сьведчыць пра непісь-

меннасць большасці насельніцтва не горш спецыяльнага даследавання. Фальшывыя манэты аказаліся на дзіва непісьменныя. Бывае, што надпіс „Солід Каралеўства Польскага” суправаджаецца гербам Вялікага Княства Літоўскага, а бывае і так, што надпіс „Солід Вялікага Княства Літоўскага” суседнічае з гербам Каралеўства Польскага. Бадай, самае дзіўнае, што фальшывыя манэты не толькі „грамоты не зналі”, але і ў лічэбны дасведчанымі не былі. Уяўляецца, што лічбы для іх – толькі значкі дэкору. Ды ці і можна думаць інакш, калі ў шэрагу выпадкаў вострамоў „4” ў даце 1664 перадавалі яны крыжыкам? Яўна ня ведалі, што гэта лічба.

Лікоўскі скарб – буйнейшы на Беларусі збор медных солідаў Яна II Казіміра Вазы. З 19.11.1659 па 15.01.1667 года сем манэтаў двароў Рэчы Паспалітай выпускалі гэтыя манэты. У абарачэнні знаходзіліся каля двух мільярдаў медных солідаў, амаль век

яны спраўна служылі людзям, суправаджаючы гаспадара ў дарозе на кірмаш, чакаючы свайго часу ў зямлі, хавуючыся ад чужога вока пад падушай.

Да гэтай пары няма адзінай думкі, якога віду манэты выпускаў той ці іншы манэты двор, хоць час работы двароў вядомы. Дарэчы, адзін з іх быў у Брэсце і працаваў з 4.01.1665 года. Брэсцкія соліды вызначаць пакуль не навучыліся, але ёсць гіпотэза, што соліды з так званай „малай манаграмай” біліся ў Брэсце. Аднак падлік паказаў, што соліды з „малай манаграмай” на чвэрць менш за ўсё аб’ём, выпуску манэтаў Брэсцкім дваром. Атрыманы вынік не выпадае: ня толькі Лікоўскі скарб, але й іншыя вывучаныя скарбы Беларусі ды Польшчы ўтрымліваюць такую ж долю гэтых манэтаў. Ці значае гэта, што гіпотэза памылковая і ад яе трэба адмовіцца? Хутэй, не. Можна ж знайсці тлумачэнне факту несупадзення долі манэтаў у скарбах і аб’ёмаў

вытворчасці манэтных двароў.


Супярэчнасць знікае, калі ўзяць пад увагу, што ў 1665 годзе ў Брэст былі завезеныя штэмпелі з Віленскага манэтнага двара, дзе вытворчасць медных солідаў была наладжана яшчэ з сярэдзіны 1664 года, і толькі пазней у Брэсцкага манэтанга двара з’явіліся ўласныя рэзчыкі штэмпеляў. Характэрна, што Уяздоўскі манэты двор пад Варшавай, які выпускаў каронныя соліды, спыніў сваю дзейнасць 7.11.1665 года і ў тым жа 1665 годзе з’яўляецца новай разнавіднасць соліда, вельмі блізка па адметных рысах адлюстравання Пагоні /герба Вялікага Княства Літоўскага/ да солідаў княства, якія біліся ў Уяздове ў 1660–1661 гады. Пасля спынення работы Уяздоўскага манэтнага двара прыкметна

ўзмацняецца і прымае ў 1666 годзе шырокі маштаб дзейнасць Брэсцкага двара, якая ў 1665 годзе ледзь прасочвалася. Вытворчасць 1665 года была перавышаная ў дзесяць разоў, далёка ззаду застаўся нават Віленскі манэты двор. Заслугоўвае ўвагі, што аб’ём выпуску Брэсцкага манэтнага двара ў 1666 годзе супадае з гадавой вытворчасцю Уяздова ў 1664–1665 гады. Цяжка ўтрымацца, каб не звязаць гэтыя факты і ня выказаць меркавання, што персанал Уяздоўскага манэтнага двара быў пераведзены ў Брэст.

Пошукі „страчаных” гісторыяў брэсцкіх манэтаў – толькі адно з пытанняў, на якія дапамагае знайсці адказ Лікоўскі скарб, які доўга маўчаў пад шклом вітрынаў у музей. Працягваецца вывучэнне скарбу.

У Гарадзенскім гісторыка-археалагічным музеі работнікі знайшлі паразуменне з даследчыкамі, але гэта толькі адзін з музеяў рэспублікі. На Беларусі створана каля 70 музеяў, і многія з іх захоўваюць у сваіх зборах скарбы. Ці ўсе іхнія дырэктары могуць шчыра сказаць, што скарбы ў іх не ляжаць мёртвым грузам? Бадай, Лікоўскі скарб – адзіны ў апошнія 5–10 гадоў, што трапіў у рукі даследчыкаў, адзіны з трох соцень скарбаў, якія захоўваюцца ў БССР. Маўчыць „кніга” гісторыі, нямыя ляжаць скарбы. Хіба што зрэдку чуюцца звон манэтаў пры чарговай інвентарызацыі і ў дакуманты запісваецца праславутае „манэта польская, солід, круглая, металёвая”.

Іван СІНЧУК.



Часовыя паштовыя аддзяленні

(Заканчэнне. Пачатак на 2-й стар.).

Яно ж працавала ўсяго два сезоны па 4 месяцы. За гэты час не так ужо многа лістоў было адаслана з Ратамкі, ды і ўсе яны практычна былі адрасаваныя ў Менск. Сёння гэты штэмпель — рэдкасць у калекцыях філіялістаў.

Пакуль мне не давялося высветліць дакладную дату пачатку работы часовага паштовага аддзялення ў вайсковым Скобелеўскім лагеры палізу Баранавічаў (Наваградзкі павят, Гарадзкая паштовая кантора). Вядома толькі, што ў 1909 годзе яно ўжо працавала. У паштовым аддзяленні выкарыстоўваўся паштовы календарны штэмпель з надпісам „Скобелевский лагерь. Мин. вр. П.-Т. О.“. Гэты штэмпель таксама цяжка адшукаць.

У жніўні 1913 года генерал ад кавалерыі ІУ армейскага корпуса Навасельцаў, часцы якога былі рас-

кватараваныя ў Скобелеўскім лагеры, у прашэнні на імя начальніка Менскай паштовай акругі пісаў: „Прашу аб адкрыцці пры Скобелеўскім лагеры сталага паштова-тэлеграфнага аддзялення на круглы год з восені бягучага года, бо акрамя часцей 40-й пяхотнай дывізіі ў ім застаюцца каманды пры афіцэрах і ад 30-й пяхотнай дывізіі. 9 жніўня 1913 года“.

Прашэнні паступілі таксама і ад мяйсцовых жыхароў, якія ў міжсезонне падчас вяснова-асенняй бездарэжы і сьнежных заносаў адчувалі цяжкасць з дастаўкай і адпраўленнем паштовай карэспандэнцыі. Бо на пошту даводзілася ехаць альбо ў Гарадзею, альбо ў Баранавічы.

Сталае паштовае аддзяленне было адкрытае ў Скобелеўскім лагеры 20 верасня 1913 года. Пад яго выдзелілі непрыстасаванае

памяшканне з малой колькасцю пекаў. Не было дзе размясціць тэлефонную апаратуру, не было дзе жыць і работнікам. Да таго ж, увосень залівала акумулятарную і частку памяшкання пошты. Работнікі Скобелеўскага паштовага аддзялення неаднойчы звярталіся з просьбай аб узвядзенні новага будынку пошты. Такое рашэнне — „Аб пабудове Скобелеўскага паштовага дома пад бляшаным дахам за кошт казны“ — было прынятае ў канцы 1913 года, а ў пачатку 1915 будаўніцтва было скончанае.

Усе часовыя паштовыя аддзяленні на Беларусі працавалі не так ужо і доўга. Гэта відаць і па колькасці карэспандэнцыі са штэмпелямі гэтых аддзяленняў. А гэта ў сваю чаргу і абумовіла рэдкасць гэтых штэмпеляў, наяўнасць іх у калекцыях.

Леў КОЛАСАУ

У гэтым годзе павінны выйсці з друку наступныя кнігі, якія могуць зацікавіць навукоўцаў, калекцыянераў, усіх тых, хто цікавіцца гісторыяй Беларусі:

1. ТКАЧОУ М. А. „ЗАМКІ І ЛЮДЗІ“. Выдавецтва „Навука і тэхніка“. Кніга прысвечана гісторыі вайсковай справы, пыватнаўладальніцкіх пасяленняў Беларусі ХІУ—ХІІІ стагоддзям.

2. ЦЕЛЕШ В. М. „ГАРАДЫ БЕЛАРУСІ НА ПЕРАКРЫЖАНЬНІ ЭПОХАУ“. Выдавецтва „Беларусь“.

Аўтар апавядае пра гісторыю беларускіх гарадоў і мястэчкаў Беларусі на пачатку ХХ стагоддзя. У кнізе болей за 500 малавядомых здымкаў старадаўніх беларускіх паштовак з іх апісаннямі.

3. ЦІТОЎ А. К. „НАРЫСЫ СФРАГІСТЫКІ БЕЛАРУСІ“. Выдавецтва „Полымя“. Кніга прысвечаная сфастыцы, навуцы пра пляткі, якая звязаная з геральдыкай і нумізматыкай. Кніга мае звыш 500 ілюстрацый, значная частка якіх друкуецца ўпершыню.

Спытайце
ў кнігарні



ЗНАХОДКА,
ВАРТАЯ ЎВАГІ

Год таму дапытлівы шукальнік старадаўніх рэчаў, жыхар Оршы дзед Ульлян Хведаравіч Дняпроўскі перадаў у мясцовы гістарычны музей цікавую знаходку. Гэта ўпрыгажэнне з зубоў жывёліны, кшталту лісіцы ці барсука. Упрыгажэнне складаецца больш чым з 20 зубоў, кожны з каторых мае скразную дзірачку.

Гэта зубы адной жывёліны, яны складаюць поўны набор з абедзвюх сьціў зьвера. Ня менш цікавае й месца знаходкі: гэта бераг вусцыя Аршыцы пры ўпаданні яе ў Дняпро, у некалькіх дзесятках метраў ад гарадзішча.

Ю. КОПІШК.

БЕЛАРУСКІЯ МАНЕТНЫЯ ДВАРЫ

(Заканчэнне. Пачатак на 2-й стар.).

Шкада, — Полацкаму двару не пашчасціла.

Але гэта пісаў, так мовіць, чужы даследчык, а што казаў вучань І. Г. Спасакага — адзіны беларускі нумізматы Валянцін Навумавіч Рабцэвіч? Перагартай яго кніжку „О чем рассказывают монеты“ — дарма. Ні гу-гу. Добрая атрымалася кніжка: карысная, ёмістая, навуковая, шкада толькі, што для Полацкага Манетнага двара ў ёй месца не знайшлося.

Але едзем далей. Хто яшчэ мог нешта сказаць пра цікавыя нас аб'екты? Можна, хто з класікаў нумізматыкі: Гутэн-Чапскі..., Талстой..., Арэнінаў? Можна, але іх працы ў буйных бібліятэках, а ў май — няма. Можна, польскія нумізматы? Але, хаця, якая ім справа да адкрытага Кацярынай ІІ расійскага манетнага двара?..

Разважаю, а сам машынальна перабіраю нумізматычную літаратуру на сваіх паліцах... Кавальскі... Казама-нава... Фенглер... Катляр... Фёдраў-Давыдаў... Шчалакоў... Максімаў... Рэнцман... Сотнікава... Ізноў Спакі... Давідовіч... Анохін... Уздзенікаў... Вось гэты, здаецца, найбольш сур'ёзны і практычны з апошніх рускіх нумізматаў. Гартаю. Тут ёсць нават падзаглавак „Временные отечественные монетные дворы“. Ці не задалёка прасцёрлася іхняя „бацькаўшына“? А дзе ж тады наша?

А вось і тое, што нам патрэбна:

„В г. Полоцке. Работал в 1760-х годах, выполняя обратную перечеканку медных монет, перечеканных в 1762 г.“

Мабыць, ужо ёсць усё. Не хапае толькі дакладнага месца, дзе размяшчаўся двор. А яшчэ мяне бянтэжыць допіс: „работал в 1760-х годах“. Дарэчы, ён зроблены амаль да ўсіх часовых манетных двароў Расіі. Але калі ён верагодна гучыць у адносінах да расійскіх манетных двароў, дык да Полацкага — не пасуе. У 1760-ыя гады Полацк быў яшчэ ў складзе Рэчы Паспалітай Станіслава Аўгуста Панятоўскага (1764—1795) і быў захоплены Расіяй (будзем так гаварыць, а не ўз'яднаны/+) толькі ў самым канцы 1772 года. А значыць і усталяваць тут манетны двор „освободители“ змаглі (у лепшым выпадку) толькі ў 1773 годзе.

Цяпер трэба шукаць архівы Полацкага Манетнага двара. Двор працаваў амаль чвэрць стагоддзя, і не можа быць, каб не захаваліся дакументы-справаздачы аб выніках яго работы.

А цяпер (згадзіцеся са мною): каліпусціць увесь працэс маіх (адно хатніх) пошукаў і пакінуць толькі „соль“, дык застаюцца вось такія радкі.

Манетны двор у г. Полацку быў абсталяваны расійскай імператрыцай Кацярынай ІІ пасля Першага падзелу Рэчы Паспалітай прыблізна ў 1773 г. Выконваў зваротную перачанку расійскіх

медных манет, перачаканеных у 1762 г. Існаваў да 1797 г. Пасля закрыцця манетнага двара абслугоўваючы персанал быў перададзены на іншыя манетныя двары Расіі. Прынамсі, адзін вядомы нам мастак-гравёр Аляксееў Самуіл Яфрэмавіч (год нараджэння невядомы, памёр у 1801 г.) паступіў рысавальным майстрам на С.-Пецярбургскі Манетны двор.

Дык у пошук, беларускія калекцыянеры-даследчыкі! Мы ж з вамі як-нікак — скарбашукальнікі!..

Дарэчы, а ці не раскажаць мне вам заадно і як шукаць скарбы?

(Працяг будзе).

* Даволі арыгінальна гучыць, на сённяшні дзень, вось такая цытата з кніжкі П. Н. Баюшкава „Белоруссия и Литва“ (1890 г. СПб, стар. 307). „... Россия согласилась на давние и настоящие предложения Пруссии разделить Польское государство и произвела в 1772 году этот раздел, так называемый первый раздел Польши между Пруссией, Австрией и Россией. России достались воеводства Мстиславское, Могилевское, часть Полоцкого с Инфлянтами и часть Минского“. А ў людзях гэта склала 648.259 душ сялян, мяшчан і шляхты. Застаецца толькі дадаць, што апетыты захопнікаў на гэтым не перапыніліся. За Першым падзелам, адбыўся Другі і Трэці падзел Рэчы Паспалітай.

Старонкі гісторыі

Паўлаўская рэспубліка

Высокая мэта, хоць бы ў навічканая, даражэй нам нізкай мэты, нават дасягнутай.

І.В. ГЕТЭ.

Ужо шмат стагоддзяў існуюць у Эўропе мініятурныя дзяржавы Андора, Ліхтэнштэйш, Сан-Марына й Манака. Іх часта бласклюдна, без абразлівых паблжлівасцей называюць карлікавымі або кішанёвымі. Усе разам узятыя яны лёгка зымесцяцца на тэрыторыі Беларусі 304, а Манака — нават 13 800 разоў.

А між тым усе яны — сувэрэнныя дзяржавы з рэспубліканскай або канстытуцыйна-манархічнай формай праўлення. У кожнай — свой дзяржаўны герб, сцяг, урад, парламант, канстытуцыя, дыпламатычныя адносіны з іншымі дзяржавамі.

Ды і гістарычны шлях дзяржаўнага развіцця ў іх немылі. Сан-Марына, напрыклад, з'яўляецца адной з найстаражытнейшых сучасных дзяржаў Эўропы: яе ўтварэнне адносіцца да 301 года н.э., а рэспублікай ўпершыню названа ў дакументах X стагоддзя. Крыху маладзейшая Андора. Упамінае пра яе, як тэрыторыю з самакіраваннем, узыходзіць да 805 года. Але гістарычны парадокс заключаецца ў тым, што ў самым факце існавання міні-дзяржаў, колькі ў тым, што яны дагэтуль утрымаліся паміж іспаніяй, Францыяй, Італіяй і Аўстрыяй, магутнымі і ў мінулым надзвычай экспансіўнымі суседзямі. І гэта ў той час, калі многія дзяржавы, у тым ліку вялікія імперыі, блысцелі зыклі з палітычнай карты Эўропы. Цікава, што ў 1739 годзе папа Клімент XII рушыў на безабароннае Сан-Марына сваё па тагачасных мерках значнае

войска, але пракаўтнуць спакуслівы кавалак так і ня змог, нягледзячы на ўсю сваю сквалпасць: народ узняў паўстанне, і сьвяты айцец вымушаны быў прызнаць незалежнасць маленькай рэспублікі.

Такага зайздроснага даўгалецця гістарычнага лёсу не адпусціў Паўлаўскай рэспубліцы, штучнаму і шмат у чым апэратанаму дзяржаўнаму ўтварэнню, што на працягу 57-мі гадоў існавала спачатку ў межах Вялікага Княства Літоўскага, а з 1793 года — Паўночна-Заходняга краю Расейскай імперыі.

Заснаваў гэтую рэспубліку ў сваім уласным маёнтку на рэчцы Мерачанцы, што бярэ пачатак на захадзе ад Ашмян, рэфэрндар Вялікага Княства Літоўскага Павел Ксаверы Бжастоўскі.

Шляхецкі род Бжастоўскіх у ХІІ—ХІХ стагоддзях меў значны ўплыў на ўсе бакі грамадска-палітычнага жыцця Беларусі. Прадстаўнікі яго некалькіх пакаленняў займалі высокія дзяржаўныя і духоўныя пасады ў Вільні, Менску, Полацку, Магілёве, Ашмянах, Мядзель і іншых гарадах. Іхняя магутнасць грунтавалася на моцнай эканамічнай аснове — вялізных зямельных і лясных уладаннях. Былі сярод іх памяркова-прагрэсіўныя дзеячы з цвярозымі поглядамі на рэчы, такія, напрыклад, як прыхільнік добрасуседскіх адносін з трывалага міру з Расейяй Цыпрыян Павел адзін з аўтараў Андрусаўскага перамір'я. Ён нават выступіў за абранне на польскі прастол рускага цара або царэвіча. Сюды неабходна аднесці й ігнаці, паўстанцага ваводу на Магілёўшчыне, які распаўсюджваў сярод сялян у час паўстання 1863 года нелегальную літаратуру на беларускай

мова, у тым ліку беларускі буквар. Але былі сярод іх і такія цемрашальны, як Канстанцін Казімір, кат у біскупскай сутане, які літаральна мячом і агнём вынішчаў у краі кожны праблёмны жывёлы думкі. Гэта на яго руках кроў беларускага філосафа-атэіста Казіміра Лышчынскага, спаленага ў 1689 годзе ў Варшаве.

Аднак найбольш цікавай, у нейкай меры нават арыгінальнай фігурай быў Павел Ксаверы Бжастоўскі. Гэта ён, на здзіўленне ўсёй шляхты княства, якая прызвала яго дзіваком, 220 гадоў назад /10 сакавіка 1767 года/ у сваім маёнтку Мерач, пераназваным пазней у яго гонар у Паўлава, заснаваў сялянскую рэспубліку. „Сьвяты божа! — на сойміках лемантавала ад абурэння на беларуска-польскай мяжы шляхта. — Зраўняць шляхціца з халопам, з быдлам?“ А справа была ў тым, што па статуту, свайго роду канстытуцыі, зацверджаным 4 красавіка 1791 года соймам — агульнадзяржаўным заканадаўчым органам Вялікага княства Літоўскага, кожны падданы новай рэспублікі, у тым ліку і сам П.К. Бжастоўскі, лічыўся раўнапраўным грамадзянінам. Кожны валодаў персанальнай свабодай, меў зямлю, мог быць абраным на любую, нават прэзідэнцкую пасаду. Аднак прэзідэнтам, і пры тым пажыццёвым, стаў, быццам бы з удзячнасці грамадзянаў, сам Павел Ксаверы Бжастоўскі. Відаць, дзесяці ў глыбіні душы, магчыма нават пасьявалама, ён баяўся цалкам выпусціць маёнтка са сваіх рук і хацеў захаваць за сабой права і магчымасць аднавіць ранейшае становішча.

(Заканчэнне на 6-й стар.).

Старонкі гісторыі

(Заканчэнне. Пачатак на 5-й стар.)

Паўлаўская рэспубліка

Як бы там ні было, у сваёй аснове рэформа насіла па тым часе пазытыўны характар, мела шэраг прагрэсіўных момантаў: сяляне пазбавіліся прыгону, атрымалі асабістую волюнасьць, вызваліліся ад паншчыны, заканадаўчая ўлада належала двухпалатнаму сойму, выканаўчая – міністэрствам. Усе справы вырашаліся большасцю галасоў. Існавала школа, лярня, банк. І як у кожнай паважайчэй сябе дзяржавы – сьцяг зь гербам, мэталевае грошы. На стражы дзяржаўнага сувэрэнітэту й нэдатыкальнасьці межаў стаяла войска ў адмысловай уніформе: у белых, сваёй работы суконных жупаных з латуннымі гузікамі, чорных з аўчыны палахах з чырвоным верхам і ютовых ботах. У надзвычайных умовах прадугледжвалася скліканьне ўсеагульнага „народнага руху” – апалчэньня.

Чым былі абумоўлены нябачныя дагэтуль у краі зьмены? Дзівацтвам і прыхамаццю багатага ўладаўніка, імкненьнем да арыгінальнасьці, гульнёю ў гуманізм, моднымі павевамі часу, шчырым жаданьнем дапамагчы сялянам, спрадвечу прыгнечаным і гаротным, ці звычайнымі меркантильнымі меркаваньнямі?

Хутчэй за ўсё тут было ўсяго па троху. Паўную ролю, на наш погляд, адыграла трыяда з ідэй утапістаў, фізіякратаў і асьветнікаў, якія даволі шырока распаўсюджваліся ў другой палове XVIII стагодзьдзя на Беларусі. У сьветапоглядзе П.К. Бжастоўскага, калі разглядаць яго ў ракурсе канкрэтных учынкаў, прасочваецца ўплыў Т.Мора, Р.Оўэна, А.Сен-Сымона, Ш.Фур’е – тых папярэднікаў навуковага сацыялізму, якіх Ф.Энгельс, нягледзячы на іх ідэалістычнае ўспрыманьне гісторыі, адносіў да мысьліцеляў, „што геніяльна прадугадвалі незьлічонае мноства такіх ісьцін, якія мы даказваем цяпер навукова”.

Не магілі абыйсьці Бжастоўскага, на свой час высокаадукаванага чалавека, здольнага публіцыста, і погляды фізіякратаў, тым больш, што яны мелі на Беларусі палкіх прыхільнікаў. Пасьлядоўнік гэтай эканамічнай плыні Іахім Літавор Храптовіч напісаў нават кнігу „Аб штогоднім нацыянальным узнё-

леньні”, дзе ўдакладняў і развіваў далей вучэньне буйнога французскага фізіякрата А.Цюрга. Між іншым, праца Храптовіча была выдадзена як дадатак да яго сусьветнавадомага трактата „Роздум аб стварэньні і размеркаваньні багацьцяў”. У сваім маентках Шчорсы і Вішнёва Наваградзкага ваяводства беларускі фізіякрат зрабіў некалькі спроб рэалізаваць некаторыя свае погляды на практыцы.

Пэўны ўплыў на Бжастоўскага павінны былі мець і ідэі Жан Жака Русо. Творы французскага асьветніка, асабліва праца „Меркаваньні аб спосабе прайсьленьня ў Польшчы й аб пракце яго зьмянення...”, былі добра вядомыя на Беларусі ды ў Летуве. Русо меў тут многа прыхільнікаў і карыстаўся папулярнасьцю, ён быў нават запрошаны ў Беларусь падскарбім Вялікага княства Літоўскага для практычнага ажыццяўленьня сваіх ідэй. Філёзаф сур’ёзна зьбіраўся правесці астатнія дні свайго жыцьця ў Гародні або Белавежскай пушчы і, відаць, здзейсніў бы сваю мару, каб заўчасна ды трагічна сьмерць не перакрэсьліла яго плыні.


У 1824 годзе Паўлаўская рэспубліка перастала існаваць, хаця заняпад яе пачаўся значна раней і быў запраграмаваны тымі ідэямі й поглядамі, што былі закладзеныя ў яе падмурак. Сьветлае па чысьціні мары, але штучнае й дачаснае сацыяльна-эканамічнае ўтварэньне было толькі зваблівым летуценнем аб ідэальным грамадскім ладзе і таму самотнай зоркай-зімкай прамільгнула на гістарычным небасхіле.

У канцы XIX стагодзьдзя адзін з выдаўцоў часопіса „Litwa i Rus” віленскі літаратар І.Обст наведваў Паўлава, але, на яго вялікае расчараваньне, нічога, нават сівых старцы, нічога ня чуў і ня ведаў пра Паўлаўскую рэспубліку. Не захавалася й магіла самога П.К. Бжастоўскага, які памёр на 88-м годзе жыцьця, перажыўшы сваё тварэньне ўсяго на тры гады. Толькі стары прыходзіць сьвятар успомніў, што ў яго да надняўнага часу захоўвалася манэта зь гербам сялянскай рэспублікі, ды й тая дзесяці згубілася.

Станіслаў ЦЯРОХІН.

Смаленская
Дзеньга
Васілія III

У красавіку 1986 г. дзяржавы з фактычна пры разглядзе манэтных скарбаў места Казельска і наваколія выяўлены цікавы нумізматычны помнік. Гэта срэбная манэта вагаю 6,745 г, і на ёй з’явіліся рэспубліканскай формай кіраваньня ў неабмежаваную манархію можа выклікаць незадаволенсьце мясцовага жыхарства і заклоты, папярэджаньне



якая мае тэхніку чакана адпаведную расейскай другой паловы XIV–XV ст.

На ейным аверсе зьмешчаная павёрнутая направа выява вершніка з занесенай над галавою шабляй, апісаная тэкстам, які адліснюецца часткова, але лёгка ўзнаўляецца: /ОСПО/ ДАРЬ/ВСЕ/Я РУСИ/. Пад канём знаходзіцца асобная літара – С альбо В. Усё поле рэверса займае надпіс: ДЗЕНЬ-Г/А СМw/ЛЕ/-НСК-/А/Я.

Па сваёй вазе ўнікальная смаленская дзеньга можа датычыцца толькі да аднаго з наміналаў, прынятых у Маскоўшчыне ў канцы XV – першай трэці XVI ст., а менавіта да ноўгарадкі, эмісіяй якой здзейсьнялі манэтыныя двары ў Ноўгарадзе й Пскове тыпалягічна ў акрэсьленых такім чынам храналёгічных рамках маецца магчымасьць прыставаць выпуск смаленскіх манэтаў расейскага вобліку толькі да аднаго канкрэтнага выпадку ў гісторыі. І гэтай падзеяй зьяўляецца захоп Смаленску Маскоўскаю дзяржавай у 1514 годзе. Пад час вайны зь Вялікім Княствам Літоўскім у 1512–1514 гадох маскоўцы тройчы падыходзілі да места. Але толькі ў выніку апошняга паходу, пасля больш чым двухмесячнай аблогі, Смаленск быў зданы.

Васіль III, разумеючы, што пераход зямлі зь

смалянам іхныя спрадвечныя прывілеі, надае новыя. У выніку чаго Смаленская зямля атрымлівае стан, які ў Расеі мелі толькі Ноўгарад і Пскоў. Гэтыя ўмовы й растлумачваюць, чаму Смаленск пачаў чаканіць свае грошы.

Магчыма высветліць і верхнюю мяжу перыяду, палыходзячага для выпуска гэтых манэты. Яго, мабыць, трэба звесці да жніўня-пачатка верасня 1514 г. Асноваю дзеля такога меркаваньня можна лічыць тую акалічнасьць, што пасля паразы маскоўцаў 8 верасня пад Воршай у Смаленску пачаўся тэор супроць жыхароў, якія, вядома, сымпатавалі літоўскім войскам й падтрымлівалі іх. У такіх умовах, зразумела, ніякіх размоў аб прывілеях весьціся не магло. Тым больш, што выява на манэце мала нагадвае дзяржаўны сымбаль Маскоўскае дзяржавы, хутчэй наадварот – іхных ворагаў, а скіраванасьць яе ў правы бок нападдае пэўныя думкі, Роспукі нумізматаў, новыя манэтыныя скарбы павінны прынесці новыя знаходкі.

Вольны пераказ паволле артыкула В. Н. Клешчанава і А. А. Малчанова „Смоленская дзеньга Васілія III” („Советская археология”. 1990. №2) падрыхтаваў Уладзіслаў ВЯРОЎКІН.

Ліст у рэдакцыю

«ПАРАЛЕЛІ»
спадзяюцца на вас

Піша Вам рэдактар часопіса „Паралелі”, пра які Вы, магчыма, і ня чулі. Яшчэ ня выйшаў ніводны нумар, хаця часопіс зарэгістраваны ў сьнежні. Прычына – матэрыяльная цяжкасьць, зь якімі нам прыйшлося сутыкнуцца. У гэтай сітуацыі нам маглі б дапамагчы нашыя будучыя чытачы. Таму звяртаюся да Вас з просьбай паведаміць чытачам „Беларускага Калекцыянера” пра наш часопіс. Спадзяюся, што некаторыя з іх зацікавяцца „Паралелі” ды, аформіўшы падпіску, дапамогуць нам зрабіць першы крок.

Часопіс заснаваны мною й спадаром Лявонам Келдавічам, дырэктарам Лежневіцкай сярэдняй школы. У першых нумарах мяркуем, у прыватнасьці, зьмясьціць наступны матэрыялы:

Жэлю ЖЕЛЕВ. Фашызм (Таталітарная дзяржава);
Гісторыя нескарэгістраваных магчымасьцяў. Размова зь Земовітам Фэдэцім
(Ці гаварыў Ягайла палітоўску?+++ Аб жмудзіліх закліццях і беларускім Каране +++ Было два Міцкевічы... +++ Чаму ня вернемся ў Вільню);
Ярослав Дашкевіч.
Палітычнае ашуканства ці

правакацыя?.. (Крах украінізацыі 20–30-х);

Александр Белай. Два апавяданьні.

Мяркуем кошт паасобнічка – 2 рублі. Часопіс пакулі што будзе выходзіць нэагулярна, у далейшым – штомесяц. Каб аформіць падпіску, трэба даслаць адвольную суму грошай паштовым пераказам НА АДРАС: Гродзенская вобл., 231330, і.е., аб. скр. 14. Гайдукі Юрыя Іванавічу. У пісьмовым паведамленьні да пераказу трэба пазначыць: „Паралелі” ды словам напісаць колькасьць патрэбных паасобнічкаў. Для тых, хто падпішацца на дзесяць ды больш паасобнічкаў, кошт падпіскі будзе зьменшаны на 15%.

Зь вялікай удзячнасьцю прыём ахвяраваньня арганізацыяў ды прыватных асобаў. Наш разьліковы рахунак 363302 ў іўеўскім аддзяленьні Аграпрамбанку. Не зьмяняйце, калі ласка, напісаньня вышэйзгаданых уласных імянаў, бо мы карыстаемся транслітарацыяй.

Зычу ўсяго найлепшага! Рэдактар часопіса „Паралелі”
Юры ГАЙДУК.

АБ'ЯВЫ

Менскі грамадзка-асьветніцкі клуб „Спадчына” звяртаецца з просьбай аказаць дадатковую дапамогу ў зборы сродкаў на стварэньне дома-музею й помніка кляска беларускага пісьменства, выдатнага дзеяча славянскай культуры Менска Багдановіча ў Яраслаўлі.

Разьліковы рахунак клубу „Спадчына” 700 507 у Парыжанскім аддзяленьні Прамбдбанку г. Менску з пазнакай „На помнік М. Багдановічу” і 700720 Белмежэканомбанку СССР.

Набуду беларускія саматужныя (недзяржаўныя) паштоўкі (Вялікодныя, Купальскія, Калядныя, Дзень Волі і г.д.), афіцыйна выдадзеныя паштоўкі, агорткі (капэрт), кішэньныя календарыкі зь беларускай тэматыкай; беларускія непадцэнзурныя выданьні; беларускую нацыянальную кераміку (збанкі, кубачкі, глянцыкі, сьвясцёлкі і г.д.); памятныя керамічныя медалі да разнастайных беларускіх святаў, ці памяню на падобныя выданьні й вырабы, а таксама на карткі-запрашэньні на вечарыны, што былі прысьвечаныя сьлінным сынам Беларусі: Скарыну, Караткевічу, Драздовічу, Каліноўскаму, Купалу, Гарэцкаму й іншым. Маю абменны фонд.

Зьвяртацца на адрас: 220100, Менск, вул. Горкага, д. 143, кв. 65, Алёне Пускінай.

Я калекцыянірую старыя паштоўкі, у тым ліку і паўраўскай тэматыцы. Маю многа добрых паштовак на абмен.

Тамаш ВІШНЕЎСКИ,
Беласток.

Tomasz Wiśniewski

P.O. Box 351, 15-001 Białystok 1, POLAND

„БЕЛАРУСКИ КАЛЕКЦИОНЕР” – орган Арганізацыйнага камітэту Беларускага таварыства калекцыянераў.

Аршанская друкарня. Заказ №119.

АДРАСЫ ДЛЯ ЛІСТАВАНЬНЯ:
211030, места Ворша, вул. Флёрава, 7, кв. 16.
Сярожкіну Алесю Міхайлавічу.
220131, Менск-131, п/с 229.
Цярохіну Уладзіміру Станіслававічу (хатні тэл. 61-21-78).

Кошт 80 капеек.
Наклад 999 асобнічкаў.

Нумар рыхтавалі
Алесь СЯРОЖКІН,
Уладзімір ЦЯРОХІН
і Мікола ДЗЕМІДОВІЧ.